

பிரஸார் பாரதி

அகில இந்திய வானொலி, சென்னை - 4

28 03 2026

SATURDAY

6.30 PM

மாநிலச் செய்திகள்
தலைப்புச் செய்திகள்

1. இந்தியாவில் பெட்ரோல், டீசல், எரிவாயு தடையின்றி கிடைக்க நடவடிக்கை எடுக்கப்பட்டுள்ளதாக பிரதமர் திரு நரேந்திர மோடி தெரிவித்துள்ளார்.
2. தமிழக சட்டப்பேரவைத் தேர்தலில், திமுக போட்டியிடும் 164 தொகுதிகளுக்கான வேட்பாளர்களை அக்கட்சித் தலைவர் திரு மு.க.ஸ்டாலின் இன்று வெளியிட்டார்.
3. திமுக-வின் குடும்ப ஆட்சிக்கு முற்றுப்புள்ளி வைக்க அஇஅதிமுக-வுக்கு வாக்களிக்குமாறு அக்கட்சியின் பொதுச்செயலாளர் திரு எடப்பாடி பழனிசாமி கேட்டுக்கொண்டுள்ளார்.
4. மேற்குதொடர்ச்சி மலை மாவட்டங்களில் வரும் ஐந்து நாட்களுக்கு மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. வியட்நாம் சர்வதேச சேலஞ்சு பேட்மிண்டன் போட்டியில் இந்தியாவின் **Rakshitha Sree** இறுதியாட்டத்திற்கு முன்னேறியுள்ளார்.

---- இனி விரிவான செய்திகள் ----

<<<<<<>>>>>>

மேற்காசிய போர் சூழலால் பல நாடுகள் பாதிக்கப்பட்டுள்ள போதிலும், இந்தியாவில் பெட்ரோல், டீசல், எரிவாயு உள்ளிட்ட அத்தியாவசியப் பொருட்கள் தடையின்றி கிடைக்க நடவடிக்கை எடுக்கப்பட்டுள்ளதாக பிரதமர் திரு நரேந்திர மோடி தெரிவித்துள்ளார்.

உத்தரப்பிரதேச மாநிலம் நொய்டாவில் சர்வதேச விமான நிலையத்தின் முதல் பகுதியை திறந்துவைத்து பேசிய அவர், பல நாடுகள் உணவு, பெட்ரோல், டீசல், எரிவாயு மற்றும் உரங்கள் கிடைக்காமல் சிரமப்பட்டு வருவதாக கூறினார்.

இந்தியாவை பொறுத்தவரை மக்களின் துணையோடு எரிபொருள், உரம் மற்றும் உணவு பற்றாக்குறை ஏற்படாவண்ணம் மிகுந்த வலிமையோடு அரசு செயல்பட்டு வருவதாகவும் அவர் குறிப்பிட்டார்.

போர் சூழலால் பாதிக்கப்பட்ட பகுதிகளிலிருந்து கச்சா எண்ணெய், எரிவாயு போன்றவற்றை கடும் இன்னல்களுக்கு இடையிலும் இறக்குதி செய்திருப்பதாக பிரதமர் கூறினார்.

ஏழை, எளிய, நடுத்தர மக்கள், விவசாய குடும்பங்கள் எவ்வித சிரமத்தையும் சந்திக்காமல், இயல்பான வாழ்க்கை நடத்துவதற்கு தேவையான அனைத்து நடவடிக்கைகளையும் அரசு எடுத்துள்ளதாக அவர் குறிப்பிட்டார்.

தற்போது நிலவும் பிரச்சினைகளுக்கு தீர்வுகாணும் முயற்சியில் அனைத்து மாநில அரசுகளும் ஒத்துழைப்பு தர வேண்டும் என்று நாடாளுமன்றத்தில் தாம் கேட்டுக்கொண்டதையும் பிரதமர் சுட்டிக்காட்டினார்.

மக்களின் நலனே நாட்டின் நலன் என்ற கொள்கையுடன் மத்திய அரசு செயல்பட்டு வருவதாகவும் பிரதமர் திரு நரேந்திர மோடி தெரிவித்தார்.

<<<<<<>>>>>>>>

சட்டப்பேரவைத் தேர்தலில் மொத்தம் உள்ள 234 தொகுதிகளில் திமுக 164 தொகுதிகளில் போட்டியிடுகிறது.

அக்கட்சியின் வேட்பாளர் பட்டியலை கட்சியின் தலைவர் திரு மு.க.ஸ்டாலின் இன்று சென்னையில் வெளியிட்டார்.

இந்த பட்டியலில் மாநில அமைச்சர்களாக பதவி வகித்தவர்களுக்கு மீண்டும் வாய்ப்பு அளிக்கப்பட்டுள்ளது.

தூத்துக்குடியில் திருமதி கீதா ஜீவனும்,

முதுகுளத்தூரில் திரு ராஜகண்ணப்பனும்,

திருச்சுழியில் திரு தங்கம் தென்னரசும்,

அருப்புக்கோட்டையில் திரு கே கே எஸ் எஸ் ஆர் ராமச்சந்திரனும்

போட்டியிடுகிறார்கள்

திரு செல்லப்பாண்டியன் விராலிமலையிலும்,

திரு கோவி செழியன் திருவிடைமருதூரிலும்,

திரு டி ஆர் பி ராஜா மன்னார்குடியிலும் போட்டியிடுகிறார்கள்

திருச்சி மேற்கு தொகுதியில் திரு கே என் நேருவும்,

திரு சிவசங்கர் குன்னம் தொகுதியிலும்,

திரு சக்ரபாணி ஒட்டன்சத்திரத்திலும்,

திரு செந்தில்பாலாஜி கோயம்புத்தூர் தெற்கு தொகுதியிலும்

போட்டியிடுகின்றனர்.

திரு மதிவேந்தன் ராசிபுரம் தொகுதியிலும்,

திரு தா மோ அன்பரசன் ஆலந்தூர் தொகுதியிலும்,

திரு சேகர்பாபு துறைமுகம் தொகுதியிலும்,

திரு நாசர் ஆவடித் தொகுதியிலும்,

சேப்பாக்கம் திருவல்லிக்கேணி தொகுதியில் திரு உதயநிதி

ஸ்டாலினும் போட்டியிடுகிறார்கள்

திமுக தலைவர் திரு மு.க.ஸ்டாலின் கொளத்தூரில் மீண்டும்
போட்டியிடுகிறார்.

திமுக தலைமையிலான மதசார்பற்ற முற்போக்கு கூட்டணியில்
இடம்பெற்றுள்ள கட்சிகள் போட்டியிடும் இடங்களையும் திரு
மு.க.ஸ்டாலின் அறிவித்தார்.

காங்கிரஸ் திருப்பெரும்புதூர், உதகை, ஈரோடு கிழக்கு, கடலூர்
உள்ளிட்ட 28 இடங்களிலும்,

இந்திய கம்யூனிஸ்ட் தனி, பவானி சாகர் உள்ளிட்ட ஐந்து
இடங்களிலும்,

மார்க்சிஸ்ட் கம்யூனிஸ்ட் கந்தர்வகோட்டை, திருவொற்றியூர்
உள்ளிட்ட ஐந்து இடங்களிலும்,

விடுதலை சிறுத்தைகள் காட்டுமன்னார் கோவில், திருப்பூர்
உள்ளிட்ட எட்டு இடங்களிலும்,

மதிமுக மொடக்குறிச்சி, மதுரை தெற்கு உள்ளிட்ட நான்கு
இடங்களிலும்,

தேமுதிக விருதாச்சலம், தருமபுரி உள்ளிட்ட பத்து இடங்களிலும்,
போட்டியிடுகின்றன.

<<<<<<>>>>>>

தமிழகத்தில் திமுக-வின் குடும்ப ஆட்சிக்கு முற்றுப்புள்ளி வைக்க அஇஅதிமுக-வுக்கு வாக்களிக்குமாறு அக்கட்சியின் பொதுச்செயலாளர் திரு எடப்பாடி பழனிசாமி கேட்டுக்கொண்டுள்ளார்.

சென்னை ஆர் கே நகரில், இன்று தமது கட்சி வேட்பாளருக்கு ஆதரவாக பிரச்சாரம் மேற்கொண்ட அவர், தங்கள் கட்சி மக்கள் நலனுக்காக ஜனநாயக ரீதியில் செயல்பட்டு வருவதாக தெரிவித்தார்.

தமிழகத்தை நாட்டிலேயே முதல் மாநிலமாக கொண்டுவருவதற்கு தமது கட்சி பாடுபட்டதாக அவர் கூறினார்.

ஊழலின் ஊற்றுக்கண்ணாக ஆளும் திமுக செயல்பட்டு வருவதாகவும் அவர் குற்றம் சாட்டினார்.

அஇஅதிமுக கூட்டணியில் உள்ள கட்சிகள் தங்கள் கொள்கைகளுடன் சுதந்திரமாக செயல்படுவதாகவும், திமுக கூட்டணியில் இதற்கு வாய்ப்பு இல்லை என்றும் அவர் கூறினார்.

தாம் தில்லி சென்றாலே எதிர்க்கட்சியினருக்கு அச்சம் வருவதாகவும், தோல்வி பயம் காரணமாக தேவையற்ற விமர்சனங்களை அவர்கள் முன்வைப்பதாகவும் திரு எடப்பாடி பழனிசாமி கூறினார்.

<<<<<<>>>>>>>

தூத்துக்குடி மாவட்டத்துக்கு உட்பட்ட சட்டப்பேரவைத்

தொகுதிகளில் தேர்தல் நடத்தை நெறிமுறைகளை முழுமையாக
பின்பற்ற நடவடிக்கை எடுக்கப்பட்டுள்ளதாக மாவட்ட ஆட்சியர் திரு
இளம்பகவத் தெரிவித்துள்ளார்.

தூத்துக்குடியில் இன்று செய்தியாளர்களிடம் பேசிய அவர், வாகன
சோதனை முழுவீச்சில் நடைபெற்று வருவதாகவும் கூறினார்.

(Sound Byte — இளம்பகவத் - 51 Sec.)

<<<<<<>>>>>>>>

மேற்குதொடர்ச்சி மலை மாவட்டங்களில் வரும் ஐந்து நாட்களுக்கு
மிதமான மழைக்கு வாய்ப்புள்ளதாக வானிலை ஆய்வு மையத்தின்
தென் மண்டல இயக்குநர் டாக்டர் வி ஆர் துரை தெரிவித்துள்ளார்.

(Sound Byte — வி ஆர் துரை - 46 Sec.)

<<<<<<>>>>>>>>

மாவட்டச் செய்திகள்

தென்காசி மாவட்ட காவல்துறை கண்காணிப்பாளராக தேர்தல்
ஆணையத்தால் நியமிக்கப்பட்ட திரு மயில்வாகனன் இன்று
பொறுப்பேற்றுக் கொண்டார்.

காஞ்சிபுரம் மாவட்டத்தில் 100 சதவீத வாக்குப்பதிவை வலியுறுத்தி பொதுமக்களிடையே விழிப்புணர்வு ஏற்படுத்தும் வகையில் மாரத்தான் ஓட்டப்பந்தயம் மற்றும் நீச்சல் போட்டிகளை திட்ட இயக்குனர் திருமதி ஆர்த்தி தொடங்கிவைத்தார்.

திருப்பத்தூர் மாவட்டத்தில் வாக்குச்சாவடி அலுவலர்கள் மற்றும் வாக்குச்சாவடி அலுவலர்கள் ஒன்று, இரண்டு மற்றும் மூன்று ஆகிய அலுவலர்களுக்கு பயிற்சி வகுப்பு மாவட்ட ஆட்சியர் திருமதி சிவசௌந்தரவல்லி தலைமையில் இன்று நடைபெற்றது.

நாமக்கல் மாவட்ட ஆட்சியர் திருமதி துர்கா மூர்த்தி தலைமையில் மாவட்ட நிர்வாகம் மற்றும் தனியார் கல்வி நிறுவனம் இணைந்து தேர்தல் விழிப்புணர்வு சின்னத்தின் மிகப்பெரிய மனித வடிவமான மாற்றுத்திறனாளிகள் மொபைல் செயலி வடிவம் அமைத்து உலக சாதனை நிகழ்த்தப்பட்டது.

விழுப்புரம் மாவட்டத்தில் 100 சதவீத வாக்குப்பதிவை வலியுறுத்தி,
வங்கக்கடலில் ஆழ்கடல் நீச்சல் வீரர்கள் பதாகைகள் மற்றும்
பேனர்களை நீரினில் காட்சிப்படுத்தி விழிப்புணர்வு ஏற்படுத்தினார்கள்.

தென்காசி மாவட்டத்துக்கு உட்பட்ட ஐந்து சட்டமன்ற தொகுதிகளில்
வாக்குப்பதிவின்போது பணியாற்றும் வாக்குச்சாவடி அலுவலர்களுக்கான
பயிற்சி வகுப்புகள் இன்று நடைபெற்றன.

<<<<<<<>>>>>>>>

விளையாட்டுச் செய்திகள்

வியட்நாம் சர்வதேச சேலஞ்சு பேட்மிண்டன் போட்டியில்
இந்தியாவின் **Rakshitha Sree** இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் அவர், **21-11,**
21-10 என்ற செட்கணக்கில் மலேசியாவின் **Kisona Selvaduray**-ஐ
வென்றார்.

ஆடவர் இரட்டையர் பிரிவில் **Pruthvi Krishnamoorthy Roy** -
Krishnaprasad இணையும் இறுதியாட்டத்திற்கு முன்னேறியுள்ளது.

ஐ பி எல் கிரிக்கெட் போட்டிகள் இன்று மாலை பெங்களூருவில்
தொடங்குகிறது.

இன்றிரவு ஏழரை மணிக்கு நடைபெறும் முதல் போட்டியில்
பெங்களூரு அணி - ஹைதராபாத் அணியை எதிர்கொள்கிறது.

<<<<<<END>>>>>>